

భారతీయ మరియు UK వ్యాపార నాయకులతో సమావేశమైన ప్రధాన మంత్రి మరియు యునైటెడ్ కింగ్డమ్ ప్రధాన మంత్రి (జూలై 24, 2025)

జూలై 24, 2025

ప్రధానమంత్రి శ్రీ నరేంద్ర మోదీ మరియు యునైటెడ్ కింగ్డమ్ ప్రధాన మంత్రి, గౌరవనీయమైన సర్ కీర్ స్టార్మర్ చారిత్రాత్మక భారతదేశం - UK సమగ్ర ఆర్థిక మరియు వాణిజ్య ఒప్పందం [CETA] పై సంతకం చేసిన తర్వాత భారతదేశం మరియు UK నుండి వ్యాపార నాయకులతో నేడు సమావేశమయ్యారు. హెల్త్, ఫార్మాస్యూటికల్స్, ఔమ్స్ అండ్ జ్యువెలరీ, ఆటోమొబైల్స్, ఎనర్జీ, మాన్యుఫ్యాక్చరింగ్, టెలికాం, టెక్నాలజీ, IT, లాజిస్టిక్స్, టెక్స్టైల్స్ మరియు ఆర్థిక సేవల రంగాలకు చెందిన ఇరువైపుల ప్రముఖ పరిశ్రమల నాయకులు సమావేశంలో పాల్గొన్నారు. ఈ రంగాలు రెండు దేశాలలో ఉపాధి కల్పన మరియు సమగ్ర ఆర్థిక అభివృద్ధికి గణనీయంగా దోహదపడతాయి.

2. ఇటీవలి సంవత్సరాలలో ద్వైపాక్షిక వాణిజ్య, పెట్టుబడుల సంబంధాల విస్తరణపై ఇరువురు నేతలు ప్రస్తావించారు. వ్యాపార నాయకులతో సంభాషిస్తూ, వాణిజ్యం, పెట్టుబడి మరియు ఆవిష్కరణ భాగస్వామ్యాలను మరింతగా పెంచడానికి CETA నుండి వచ్చే అవకాశాల పూర్తి సామర్థ్యాన్ని గ్రహించాలని వారు వారిని ప్రోత్సహించారు. ద్వైపాక్షిక సహకారం ద్వారా ఆర్థిక వృద్ధిని ముందుకు తీసుకెళ్లాలనే తమ ఉమ్మడి నిబద్ధతను పునరుద్ఘాటిస్తూ, కొత్త ఒప్పందం రెండు ఆర్థిక వ్యవస్థలలో వ్యాపార సెంటిమెంట్కు మరియు ప్రపంచ ఆర్థిక రంగానికి ఊతం ఇస్తుందని వారు గుర్తించారు. CETA ప్రత్యక్ష ప్రయోజనాలను హైలైట్ చేస్తూ, ఇద్దరు నాయకులు రెండు దేశాల నుండి వచ్చిన ప్లాగ్షిప్ ఉత్పత్తులు మరియు ఆకట్టుకునే ఆవిష్కరణల శ్రేణి ప్రదర్శనను చూసారు. ఈ ప్రదర్శనలలో రత్నాలు మరియు ఆభరణాలు, ఇంజనీరింగ్ వస్తువులు, నాణ్యమైన వినియోగదారు ఉత్పత్తులు మరియు అధునాతన సాంకేతిక పరిష్కారాలు ఉన్నాయి.

3. భారతదేశం-UK వ్యాపార నాయకులు ఈ చారిత్రాత్మక వాణిజ్య ఒప్పందాన్ని ప్రశంసించారు మరియు ఇది సమగ్ర వ్యూహాత్మక భాగస్వామ్యంలో కొత్త శకానికి నాంది పలుకుతుందని, వాణిజ్యం మరియు ఆర్థిక వ్యవస్థలో మాత్రమే కాకుండా, అభివృద్ధి చెందుతున్న సాంకేతికతలు, విద్య, ఆవిష్కరణ, పరిశోధన మరియు ఆరోగ్య రంగాలలో కూడా సహకారాన్ని మరింతగా పెంచుతుందని ఆశాభావం వ్యక్తం చేశారు.

4. కొత్త ఒప్పందం సామర్థ్యాన్ని ఉపయోగించుకోవడంలో మరియు రాబోయే సంవత్సరాల్లో ఆర్థిక సహకార బంధాలను మరింతగా పెంచుకోవడంలో చిన్న, పెద్ద వ్యాపారాలకు మద్దతు ఇవ్వడానికి ఇద్దరు నాయకులు తమ నిబద్ధతను పునరుద్ఘాటించారు.

లండన్

జూలై 24, 2025